

હસતે મુખે ઝેર પીએ

હસતે મુખે ઝેર પીએ, નીલકંઠી ખાનદાન;
નિઃસ્પૃહ અયાચકને, ખપે નહીં માન-તાન.

જગત-ઉદય અવતાર, દેશના તે શ્રુતજ્ઞાન;
સ્યાદ્વાદ જ્ઞાન-દાન, સર્વમાન્ય પરમાણ.

દેહાધ્યાસે ખૂંચેલાંને, સ્થૂળ-સૂક્ષ્મ વર્ગજ્ઞા;
ગનેગારી વીંટળાયે, ભવોભવની ભ્રમજ્ઞા.

દેહ જે પ્રાપ્ત થયો, ગનેગારી ટાળવા;
કર્મ-આવરણ ખપ્પે, ભગવાન ન્યાળવા.---હસતે...

ભગવાન જગાડનાર, લાખ યુગે અવતરે;
'સત્પુરુષ' પ્રત્યક્ષ, સમદૃષ્ટા સર્વાત્મે.

સર્વે અવસ્થામાં, નિઃશંક સમાધાન;
સર્વજ્ઞ સત્કામ, યથારથ જ્ઞાન-જ્ઞાન.---જગત...

આત્મ-અસવાર વીંઝે, અવકાશ ઉપર પાંખ;
બ્રહ્માંડે ભેલાડ્યાં છતાં, સિલકમાં છે પૂર્ણ જ્ઞાન.

ઝાડ, પાન, પશુ, પંખી, ચતુર્ગતિ જીવાત્મે;
સર્વવ્યાપક અભેદ, મૂળ જે 'આ' છે 'તે'.---હસતે...

સકલ બ્રહ્મ વંદે 'તે', મૂળ વિશ્વ-આધાર;
'સર્વજ્ઞ' સૂક્ષ્મતમે, ગુરુતમ જ્ઞાન-જ્ઞાન.

જેણે આખું ભાન તેને, આત્મ-અભિનંદન;
રણકે ઘટ-ઘંટડીઓ, જય સચ્ચિદાનંદ.

